



**CPVO · OCVV**

Community Plant Variety Office  
Office Communautaire des Variétés Végétales

# AVVIŻ TA' POŻIZZJONI VAKANTI

**Referenza:** CPVO/2020/TA/01

**Požizzjoni miftuħa:** Proċedura ta' għażla għall-pożizzjoni ta' żviluppaturi, arkitetti u amministraturi tal-Cloud - IT (AD6).

## Tabella tal-kontenut

<b>1.</b>	<b>Is-CPVO</b> .....	<b>2</b>
<b>2.</b>	<b>Il-kariga</b> .....	<b>2</b>
2.1.	Profil.....	2
2.2.	Dmirijiet.....	2
<b>3.</b>	<b>Kwalifiki u esperjenza meħtieġa</b> .....	<b>3</b>
3.1.	Rekwiziti formali .....	3
3.2.	Il-kriterji tal-għażla.....	3
3.2.1.	Essenzjali .....	4
3.2.2.	Ta' vantaġġ.....	4
<b>4.</b>	<b>Il-proċedura tal-għażla</b> .....	<b>4</b>
<b>5.</b>	<b>Kundizzjonijiet tal-impjieg</b> .....	<b>5</b>
<b>6.</b>	<b>Indipendenza u dikjarazzjonijiet ta' interess</b> .....	<b>6</b>
<b>7.</b>	<b>Opportunitajiet indaqs</b> .....	<b>6</b>
<b>8.</b>	<b>Data tal-għeluq tal-applikazzjonijiet: 2020/02/28</b> .....	<b>6</b>
<b>9.</b>	<b>Data tal-bidu: mill-aktar fis possibbli</b> .....	<b>6</b>
<b>10.</b>	<b>Rieżami – Appell –Ilmenti</b> .....	<b>6</b>
10.1.	Talbiet għal aktar informazzjoni jew għal rieżami:.....	6
10.2.	Proċeduri ta' appell .....	6
10.3.	Ilmenti lill-Ombudsman Ewropew .....	7
<b>11.</b>	<b>Protezzjoni tad-data personali</b> .....	<b>7</b>

## 1. Is-CPVO

L-Uffiċċju Komunitarju tal-Varjetajiet tal-Pjanti (CPVO) huwa aġenzija tal-UE indipendenti li gie stabbilit mir-Regolament tal-Kunsill (KE) Nru 2100/94 fis-27 ta' Lulju 1994. Is-CPVO huwa responsabbli għall-ġestjoni tas-Sistema tad-Drittijiet Komunitarji tal-Varjetajiet tal-Pjanti. Din is-sistema tipprovdi protezzjoni bi dritt ta' proprjetà intellettwali għal varjetajiet tal-pjanti godda fuq livell tal-Unjoni Ewropea. Il-missjoni tas-CPVO hi li jrawwem l-innovazzjoni fil-varjetajiet tal-pjanti permezz ta' pproċessar ta' kwalità għolja ta' applikazzjonijiet għad-drittijiet ta' varjetajiet ta' pjanti tal-Komunità bi spejjeż li jstgħu jintlaħqu filwaqt li jipprovdi gwida u assistenza għall-politika fl-eżerċitar ta' dawn id-drittijiet għall-benefiċċju tal-partijiet interessati.

Għal aktar informazzjoni, jekk jogħġbok irreferi għas-sit web tas-CPVO: [www.cpvo.europa.eu](http://www.cpvo.europa.eu)

Is-CPVO qed jorganizza sejha għal espressjonijiet ta' interess bl-għan li tiġi stabbilita lista ta' rizerva.

## 2. Il-kariga

### 2.1. Profil

Is-CPVO jixtieq jirrekluta għadd ta' agenti temporanji mmotivati hafna, iffukati fuq il-ħidma f'tim u kkwalifikati tajjeb li, taħt l-awtorità tal-Kap tat-Taqsima tal-IT, se jimplimentaw l-iżvilupp ta' proġetti tal-IT għas-CPVO fil-cloud. L-agenti jridu jkunu żviluppaturi tal-IT kwalifikati bi sfond ta' żvilupp tal-Cloud, Arkitettura tal-Cloud jew Amministrazzjoni tal-Cloud.

### 2.2. Dmirijiet

Il-kompiti ewlenin tal-agenti għandhom ikunu kif ġej skont il-profil:

**L-Iżviluppaturi tal-Cloud** għandhom jiffukaw fuq l-innovazzjoni u l-funzjonalitajiet ta' valur miżjud għall-klijenti u s-sħab tas-CPVO. Huma għandhom:

- Jiżguraw żviluppi u integrazzjoni kontinwi, permezz ta' servizzi u teknoloġiji indigeni tal-cloud (mikroservizzi, APIs, lingwi ta' programmazzjoni tal-Cloud,...)
- Jaġixxu bħala konsulenti tas-servizzi tan-negożju u għandhom jiġġestixxu t-talbiet tal-utenti.
- Jagħmlu użu u jibbenefikaw minn diversi servizzi tal-cloud għall-iżvilupp ta' funzjonalitajiet ta' valur miżjud
- Jiżguraw il-ġestjoni tal-proġetti ta' proġetti godda tal-IT, bit-tmexxija ta' esternalizzaturi u kuntratturi ta' partijiet terzi
- Jiġġestixxu aspetti tas-sigurtà u tal-ġestjoni tal-privatezza (aspetti tal-Protezzjoni tad-Data).

**L-Arkitetti tal-Cloud** għandhom jiġġestixxu l-arkitettura tal-applikazzjonijiet kif ukoll is-servizzi u l-kapaċitajiet tal-Cloud għas-CPVO u għandhom jippromwovu u jiffaċilitaw l-innovazzjoni bil-Cloud (awtomatizzazzjoni, data intelligenti...)

Huma għandhom:

- Jipprovdu soluzzjonijiet fuq il-Cloud u għarfien espert dwar l-arkitettura relatata magħha
- Jiddefinixxu l-evoluzzjoni funzjonali tas-sistemi tas-CPVO
- Jiżguraw li jintlaħqu l-miri arkitettoniċi
- Jesperjenzaw il-funzjonijiet nattivi tal-cloud u jwettqu kompiti ta' ġestjoni ta' kuljum
- Ifasslu portafoll ta' teknoloġija flessibbli biex jinżamm il-pass mal-istandards ta' innovazzjoni u teknoloġija

**L-Amministraturi tal-Cloud** għandhom joħolqu, jikkonfiguraw, jattivaw u jamministraw komponenti tal-Cloud (bħan-netwerking u s-sigurtà tal-Cloud, fatturazzjoni mill-ġdid, għodod ta' ġestjoni operazzjonali li huma speċifiċi għall-Cloud...)

Huma għandhom:

- Jiddeterminaw ir-rekwiżiti tas-sigurtà u jipprovdu pariri dwarhom, iħejju standards, politiki u proċeduri tas-sigurtà tal-cloud
- Ifasslu u jissorveljaw bidliet fid-disinn tal-cloud (minn perspettiva teknika)
- Imexxu l-installazzjoni, il-konfigurazzjoni, il-backup/l-irkupru, l-irfinar tal-bażijiet ta' *data* u l-applikazzjonijiet, ... u jipprovdu appoġġ għad-disinn u l-iżvilupp tal-applikazzjonijiet
- Jiġġestixxu strateġiji ta' migrazzjoni tad-*data* u xenarji ta' migrazzjoni tal-cloud

### 3. Kwalifiki u esperjenza meħtieġa

#### 3.1. Rekwiżiti formali

Biex l-applikant jiġi kkunsidrat eligibbli għall-għażla, għandu jissodisfa r-rekwiżiti formali li ġejjin sad-data tal-għeluq ta' din is-sejha:

- Studji universitarji mitmuma ta' mill-inqas 3 snin attestati b'diploma rilevanti għall-kariga;
- Mill-inqas 3 snin esperjenza fi kwistjonijiet relatati ma' teknoloġiji tal-informazzjoni
- ikun ċittadin ta' Stat Membru tal-UE<sup>1</sup>;
- ikollu għarfien tajjeb ħafna ta' waħda mil-lingwi uffiċjali tal-Unjoni Ewropea<sup>2</sup> u għarfien sodisfaċenti ta' lingwa oħra;
- ikun intitolat għad-drittijiet kollha tiegħu bħala ċittadin<sup>3</sup>;
- ikun issodisfa kwalunkwe obbligu impost fuqu mil-ligijiet nazzjonali dwar is-servizz militari;
- ikun fizikament b'saħħtu biex iwettaq id-dmirijiet relatati ma' din il-kariga<sup>4</sup>.

#### 3.2. Il-kriterji tal-għażla

Jekk il-kandidat jissodisfa r-rekwiżiti formali stipulati hawn fuq, huwa se jiġi vvalutat għall-għanijiet ta' għażla għal intervista u testijiet bil-miktub, abbażi tal-kriterji li ġejjin:

<sup>1</sup> L-Istati Membri tal-Unjoni Ewropea huma: l-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja, l-Iżvezja, u r-Renju Unit.

<sup>2</sup> il-Bulgaru, il-Kroat, iċ-Ċek, id-Daniż, l-Olandiż, l-Ingliš, l-Estonjan, il-Finlandiż, il-Franċiż, l-Irlandiż, il-Ġermaniż, il-Grieg, l-Ungeriz, it-Taljan, il-Latvjan, il-Litwan, il-Malti, il-Pollakk, il-Portugiż, ir-Rumen, is-Slovakk, is-Sloven, l-Ispanjol, l-Iżvediż.

<sup>3</sup> Qabel il-ħatra, il-kandidat li jintgħazel sejjer jintalab jipprovdi estratt mill-fajl tiegħu tal-pulizija

<sup>4</sup> Qabel il-ħatra, il-kandidat magħżul għandu jiġi eżaminat medikament minn wieħed mill-uffiċjali mediċi tal-istituzzjonijiet sabiex is-CPVO jkun jista' jserraħ rasu li l-kandidat jissodisfa r-rekwiżit tal-Artikolu 82 punt 3(d) tal-Kundizzjonijiet tal-Impjeg ta' Agenti Oħrajn tal-Komunitajiet Ewropej

### 3.2.1. Essenzjali

- Il-kwalifiki akkademiċi u r-rilevanza tagħhom għall-kompiti elenkati fit-Taqsima 2 ta' hawn fuq (Il-pożizzjoni).
- Livell ta' esperjenza rilevanti għall-pożizzjoni
- Kapaċità ta' ħidma bl-Ingliż
- Kapaċità ta' ħidma effettiva f'timijiet

### 3.2.2. Ta' vantaġġ

- Fila ta' komunikazzjoni effettiva bi kwalunkwe lingwa Komunitarja oħra kif indikat fil-formola tal-applikazzjoni
- Kompetenzi tekniċi
  - DevOps u Principji ta' integrazzjoni kontinwa (Metodi aġili, bini awtomatiku, skjeramenti tal-kontejners,...)
  - Teknoloġiji u principji tal-iżvilupp tal-cloud: JavaScript, React, Angular, PHP, Java, servizzi ta' Cloud Web u APIs
  - Riskji u proċessi ta' Assigurazzjoni tal-Kwalità
  - Fehim u għarfien usa' ta' x'toffri Cloud: għarfien tas-servizzi tal-cloud, il-benefiċċji u l-użu tagħhom, il-fluss tax-xogħol tal-Cloud, l-arkitettura tal-mikroservizzi, is-sigurtà u l-konformità tal-Cloud, l-effiċjenza tal-cloud
  - Fehim tal-metodoloġiji, l-arkitettura, l-oqfsa u l-funzjonijiet tal-Cloud, amministrazzjoni ta' soluzzjonijiet SaaS
  - Ġestjoni ta' bazijiet ta' *data* fuq il-Cloud: politiki ta' backup/irkupru, sigurtà u sigurtà tad-*data*/tħassib dwar is-sovranità, ottimizzazzjoni tat-tfittxijiet, hażna/arkivjar fit-tul, ġestjoni tal-baġit

## 4. Il-proċedura tal-għażla

Il-proċedura tal-għażla tinkludi l-passi li ġejjin:

- Se jiġu kkunsidrati biss l-applikazzjonijiet mimlija kif suppost u sottomessi b'mod elettroniku sad-data ta' skadenza;
- Kull applikazzjoni mimlija kif suppost se tiġi eżaminata bl-għan li jiġi stabbilit li l-kandidat jissodisfa l-kriterji kollha ta' eliġibbiltà;
- L-applikazzjonijiet eliġibbli se jiġu evalwati fuq il-bażi tal-kriterji tal-għażla definiti f'dan l-avviż ta' pożizzjoni vakanti mill-Kumitat tal-Għażla maħtur. Skont in-numru ta' applikazzjonijiet li jaslu, il-Kumitat tal-Għażla jista' japplika rekwiżiti aktar stretti fi ħdan il-kriterji tal-għażla msemmija hawn fuq;
- L-aħjar kandidati ammissibbli se jiġu preselezjonati għal intervista u testijiet bil-miktub;
- L-intervisti u t-testijiet bil-miktub se jsiru bl-Ingliż;
- Il-kandidati se jkunu meħtieġa jpoġġu għal eżami bil-miktub biex jittestjaw għarfien speċifiku għall-kariga u ttestjar ibbażat fuq il-kompjuter biex jittestjaw il-ħiliet ġenerali tagħhom;
- Waqt l-intervisti, il-Kumitat tal-Għażla se jeżamina l-profil tal-kandidati u jivvaluta r-relevanza tagħhom għall-pożizzjoni inkwistjoni;

- Dakinhar tal-intervisti, il-kandidati se jintalbu jipprezentaw dokumenti originali li jiddettaljaw iċ-ċittadinanza, l-istudji u l-esperjenza professjonali u kopji tagħhom, b'mod partikolari:
  - kopja tal-karta tal-identità, il-passaport jew dokument uffiċjali ieħor li jispeċifika ċ-ċittadinanza;
  - kopja ta' diploma li tiċċertifika l-livell meħtieġ ta' kwalifiki akkademiċi;
  - evidenza dokumentarja ta' esperjenza professjonali, li tindika b'mod ċar id-dati tal-bidu u tat-tmiem.

Kopji ta' dawn id-dokumenti se jinżammu mis-CPVO.

- Jekk, fi kwalunkwe stadju tal-proċedura, jiġi stabbilit li l-informazzjoni mogħtija fl-applikazzjoni għet iffalsifikata konxjament, il-kandidat jiġi skwalifikat mill-proċess tal-għażla;
- Il-kandidati magħżula se jiġu inkluzi f'lista ta' riżerva li se tibqa' valida għal 24 xahar. Il-validità ta' din il-lista tista' tiġi estiża. Kull kandidat se jiġi infurmat b'ittra jekk ikunx gie inkluz fil-lista ta' riżerva. Madankollu l-inkluzjoni tal-kandidati fil-lista ta' riżerva ma tiggarrantixx ir-reklutaġġ;
- Il-President tas-CPVO se jahtar lill-kandidat magħżul mil-lista ta' riżerva, filwaqt li jqis l-istabbiliment ta' organizzazzjoni bilanċjata bejn is-sessi u diversifikata mil-lat ġeografiku.

Il-proċedimenti interni tal-Kumitat tal-Għażla huma kunfidenzjali u kwalunkwe kuntatt mal-membri tiegħu hu pprojbit strettament. Approċċi f'isem il-kandidat jistgħu jwasslu għal skwalifika immedjata.

Biex l-applikazzjonijiet ikunu validi, il-kandidati jridu jdaħħluhom permezz tal-portal ta' reklutaġġ elettroniku tas-CPVO, li jista' jinstab fuq is-sit web tas-CPVO: <http://www.cpvo.europa.eu/main/en/home/about-the-cpvo/vacancies>

F'dan l-istadju, il-kandidati huma mitluba biex ma jehmzu ebda dokument ġustifikattiv, eż. kopji ta' karti tal-identità, evidenza ta' esperjenza professjonali preċedenti, eċċ. Il-kandidati msejha għall-intervista biss se jintalbu jipprezentaw kopji ta' dawn id-dokumenti għall-verifika. L-applikazzjonijiet mhumix sejrin jintraddu lura lill-kandidati iżda sejrin jinżammu mis-CPVO fil-fajl f'konformità mal-linji gwida tal-protezzjoni ta' data tiegħu.

### ***Applikazzjonijiet mhux mimlijin se jiġu esklużi awtomatikament mill-proċedura tal-għażla.***

Jekk jogħġbok innota li l-perjodu ta' żmien bejn id-data tal-għeluq għas-sottomissjoni tal-applikazzjonijiet u t-tmiem tal-proċess biex jiġu preselezjonati l-kandidati għall-intervista jista' jieħu bosta ġimgħat.

Il-kandidati li jiġu ġudikati bħala l-aktar adatti abbażi tal-kriterji elenkati f'punt 4 hawn fuq se jitpoġġew fil-lista ta' riżerva.

## **5. Kundizzjonijiet tal-impjieg**

Il-post tal-impjieg se jkun Angers, Franza. Għal raġunijiet relatati mar-rekwiżiti operattivi tas-CPVO, il-kandidat magħżul se jkun mistenni li jkun disponibbli f'temp ta' ftit żmien. Għandu jiġi offrut kuntratt f'AD6 skont l-Artikolu 2f ta' 3a skont il-kundizzjonijiet tal-impjieg applikabbli għall-aġenti l-oħrajn tal-Komunitajiet Ewropej, soġġett għal perjodu ta' prova ta' disa' xhur. Id-durata tal-kuntratt se tkun ta' erba' snin u tista' tiġġedded sa mhux aktar minn darba għal perjodu fiss. Kwalunkwe tiġdid ieħor għandu jkun għal perjodu indefinit.

Il-paga tal-Aġent Temporanju tikkonsisti mir-remunerazzjoni bażika kif ukoll minn benefiċċji oħrajn skont is-sitwazzjoni personali ta' min ikollu l-impjieg. Għal skopijiet ta' informazzjoni, is-salarju bażiku gross minimu attwali għall-AD6, qabel kull tnaqqis u qabel ma jiġi applikat l-ipeżar tal-koeffiċjent korrettiv ta' 117,7 għal Franza, jibda minn madwar EUR 5.524,91. Il-grad applikabbli u s-salarju bażiku gross jista' jkun ogħla skont it-tul tal-esperjenza tal-kandidat magħżul. Is-salarji huma soġġetti għat-taxxa minn ras il-għajn iżda huma eżenti mit-taxxa nazzjonali. Isir tnaqqis ukoll għall-assigurazzjoni medika, il-pensjoni u l-assigurazzjoni kontra l-qgħad.

Id-detentur tal-impjieg se jaħdem f'ambjent multikulturali fejn id-djalogu soċjali bejn l-amministrazzjoni u l-persunal hu meqjus vitali. Is-CPVO hu kompjuterizzat għal kollox u l-hin tax-xogħol hu bbażat fuq ħinijiet flessibbli u s-siġhat ta' ħidma ewlenin. Il-ġimgħa normali ta' xogħol hija ta' 40 siegħa.

## 6. Indipendenza u dikjarazzjonijiet ta' interess

Id-detentur tal-impjeg se jkun meħtieġ jimpenja ruħu li jaġixxi b'mod indipendenti fl-interess pubbliku u li jaġmel dikjarazzjonijiet sħaħ dwar kwalunkwe interess dirett jew indirett li jista' jitqies ta' preġudizzju għall-indipendenza tiegħu. Il-kandidati jridu jikkonfermaw ir-rieda tagħhom li jaġmlu dan fl-applikazzjoni tagħhom.

## 7. Opportunitajiet indaqs

Is-CPVO hu impjegatur ta' opportunitajiet indaqs u jaċċetta applikazzjonijiet mingħajr distinzjoni abbażi tas-sess, razza jew oriġini etnika, reliġjon jew twemmin, età jew orjentazzjoni sesswali, stat taż-żwieġ jew sitwazzjoni tal-familja. L-applikanti kollha tal-proċeduri tal-għażla se jingħataw opportunità indaqs biex juru l-abbiltajiet tagħhom. Il-membri tal-persunal se jiġu rreklutati minn firxa ġeografika l-aktar wiesgħa possibbli fost ċittadini tal-Istati Membri kollha tal-Unjoni Ewropea.

## 8. Data tal-għeluq tal-applikazzjonijiet: 2020/02/28

## 9. Data tal-bidu: mill-aktar fis possibbli

## 10. Rieżami – Appell – Ilmenti

L-applikanti li jikkunsidraw li għandhom raġunijiet biex jilmentaw dwar deċiżjoni partikolari, fi kwalunkwe punt tal-proċedura tal-għażla, jistgħu jitolbu aktar dettalji dwar id-deċiżjoni msemmija lill-President tal-Bord tal-Għażla, jinstigaw u jappellaw għal proċedura jew iressqu ilment mal-Ombudsman Ewropew. Peress li r-Regolamenti tal-Persunal japplikaw għall-proċeduri tal-għażla, jekk jogħġbok innota li l-proċedimenti kollha huma kunfidenzjali. Jekk fi kwalunkwe stadju ta' din il-proċedura tal-għażla, il-kandidati jikkunsidraw li l-interessi tagħhom ikunu ġew preġudikati minn deċiżjoni partikolari, jistgħu jiehdu l-azzjoni li ġejja.

### 10.1. Talbiet għal aktar informazzjoni jew għal rieżami:

Ibghat ittra fejn titlob aktar informazzjoni jew rieżami u tippreżenta l-każ tiegħek lil:

**Community Plant Variety Office**

**For the attention of the Chair of the Selection Board**

**CPVO/2020/TA/01**

**3 Boulevard du Maréchal Foch**

**CS 10121**

**F-49101 Angers CEDEX 2**

fi żmien xahar li tkun ġejt innotifikat/a bid-deċiżjoni tal-proċedura tal-għażla. Il-Bord tal-Għażla jibghat risposta malajr kemm jista' jkun u sa mhux aktar tard minn xahar .

### 10.2. Proċeduri ta' appell

Ressaq ilment skont l-Artikolu 90(2) tar-Regolamenti tal-Persunal tal-Uffiċjali tal-Unjoni Ewropea, fl-indirizz li ġej:

**Community Plant Variety Office****Għall-attenzjoni tal-President tal-Bord tal-Għażla****CPVO/2020/TA/01****3 Boulevard du Maréchal Foch****CS 10121****F-49101 Angers CEDEX 2**

Il-limitu ta' żmien biex tibda din it-tip ta' proċedura (ara Regolamenti tal-Persunal kif l-aħħar emendati mir-Regolament tal-Kunsill (KE, Euratom) Nru 1023/2013 (ĠU L 287 tad-29 ta' Ottubru 2013 p. 15 – <http://www.europa.eu/eur-lex>) jibda minn meta l-applikanti jiġu nnotifikati bl-att li allegatament ikun qed jippreġudika l-interessi tagħhom.

Jekk jogħġbok innota li l-Awtorità tal-Flatra m'għandhiex il-poter biex tibdel id-deċiżjonijiet tal-Kumitat tal-Għażla. Il-Qorti affermat b'konsistenza li d-diskrezzjoni wiesgħa li jgawdi minnha l-Kumitat tal-Għażla mhijiex soġġetta għal reviżjoni mill-Qorti sakemm regoli li jirregolaw il-proċedimenti tal-Kumitat tal-Għażla ma jkunux inkisru.

**10.3. Ilmenti lill-Ombudsman Ewropew**

Skont l-Artikolu 228 tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stabbiliti mid-Direttiva 94/262/KEFA, KE, Euratom tal-Parlament Ewropew tad-9 ta' Marzu 1994 dwar ir-regolamenti u l-kundizzjonijiet ġenerali li jirregolaw il-qadi tad-dmirijiet tal-Ombudsman (ĠU L 113 tal-4 ta' Mejju 1994, p. 15) u emendat bid-deċiżjonijiet tiegħu tal-14 ta' Marzu 2002 (ĠU L 92 tad-9 ta' April 2002, p. 13) u tat-18 ta' Ġunju 2008 (ĠU L 189 tas-17 ta' Lulju 2008, p. 25, bħaċ-ċittadini kollha tal-UE, l-applikanti jistgħu jipprezentaw ilment lil :

**European Ombudsman****1, Avenue du president Robert Schuman - BP 403****F-67001 Strasbourg CEDEX**

Jekk jogħġbok, innota li l-ilmenti li jsiru lill-Ombudsman m'għandhom ebda effett ta' sospensjoni fuq il-perjodu stabbilit fl-Artikoli 90(2) u 91 tar-Regolamenti tal-Persunal għall-prezentazzjoni ta' lmenti jew għas-sottomissjoni ta' appelli quddiem it-Tribunal għas-Servizz Pubbliku skont l-Artikolu 270 tat-Trattat dwar il-Funzjonament tal-Unjoni Ewropea. Jekk jogħġbok, innota wkoll li, skont l-Artikolu 2(4) tal-kundizzjonijiet ġenerali li jirregolaw it-tweqqif tal-obbligi tal-Ombudsman, kwalunkwe ilment ipprezentat lill-Ombudsman irid ikun ippreċedut minn approċċi amministrattivi xierqa lill-istituzzjonijiet u l-korpi kkonċernati.

**11. Protezzjoni tad-data personali**

L-Uffiċċju Komunitarju tal-Varjetajiet tal-Pjanti (bħala l-korp responsabbli mill-organizzazzjoni tal-proċedura ta' għażla) se jiżgura li d-*data* personali tal-applikanti tkun ipproċessata kif mitlub mir-Regolament (UE) nru 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jfassar ir-Regolament (KE) Nru 45/2001 u d-Deciżjoni Nru 1247/2002/KE. Dan japplika b'mod partikolari għall-kunfidenzjalità u għas-sigurtà ta' din id-data.

Għal aktar informazzjoni, jekk jogħġbok irreferi għall-istqarrija ta' privatezza dwar ir-reklutaġġ elettroniku disponibbli fuq is-sit web tas-CPVO.